

Türkmenistanyň Zähmet we ilaty durmuş taýdan goramak ministriň
2018-nji ýylyň 12-nji fewralynda çykaran 17-Ö belgili

B U Ý R U G Y

Döwletiň goldawyna mätäç adamlaryň olar üçin döredilen iş orunlaryna işe ýerleşdirilişi barada hasabatlylygy ýola goýmak maksady bilen,

buýurýaryn:

1. Türkmenistanyň Statistika baradaky döwlet komiteti bilen 2018-nji ýylyň 2-nji fewralynda ylalaşylan (10-05-06 belgili hat) 1-paý “Döwletiň goldawyna mätäç adamlary olar üçin döredilen iş orunlaryna işe ýerleşdirilişi barada hasabat” pudaklaýyn statistik formany tassyklamaly we ony 2018-nji ýylyň 1-nji martyndan işe girizmeli.

2. Şu pudaklaýyn statistik formanyň tassyklanandygy we onuň 2018-nji ýylyň 1-nji martyndan işe girizilýändigini barada ministrliklere, pudak edaralara, welaýatlaryň we Aşgabat şäheriniň häkimliklerine habar bermeli.

3. Welaýatlaryň we Aşgabat şäheriniň zähmet we ilatyň iş bilen üpjünçiligi müdirlikleri şu buýruk bilen tassyklanan formany etraplaryň, şäherleriň zähmet we iş bilen üpjünçilik bölümlerine, eýeçilik görnüşine garamazdan ýuridiki taraplara (maýyplaryň jemgyýetçilik birleşikleriniň ýolbaşçy we telekeçilik işini amala aşyrýan edaralary, harby we olara deňleşdirilen, içeri işler we hukuk goraýjy edaralary muňa girmeýär), ýuridik şahsy döretmezden telekeçilik işini amala aşyrýan fiziki şahslara - hususy telekeçilere ýetirmeli we 2018-nji ýylyň 1-nji martyndan ol boýunça hasabatly berilmegini üpjün etmeli.

4. Şu buýrugyň ýerine ýetirilişine ministriň orunbasary H.Täçjanowa gözegçilik etmeli.

Ministr

M.Sylapow

Görkezijileriň atlary	Ölçeg birligi	Setiriň №	Hasabat aýy boýunça	Ýylyň başyndan
A	B	Ç	1	2
Hasabat döwründe işgärleriň sanaw boýunça ortaça sany	adam	01		
şolardan:				
maýyplygy bolan adamlar	adam	02		
zähmetiň aýratyn (zyýanly, aýratyn agyr) şertleri bolan işlerde işleýän işgärler	adam	03		
Bellenilýän paýy hasaplamak üçin iş orunlarynyň sanaw boýunça sany (setir 01 – setir 02 – setir 03)	adam	04		
Bellenilen paý	%	05		
Bellenilen paýa laýyklykda hasaplanan işgärleriň sany (стр. 04 * стр. 05 : 100)	adam	06		X
Hasabat aýynyň ahyryna boş iş orunlarynyň sany	adam	07		X
Bellenilen paýyň içinde boş iş orunlaryň sany	adam	08		
Işe kabul edilenler - hemmesi	adam	09		
şolardan:				
bellenen paýa laýyklykda	adam	10		
şol sanda:				
maýyplygy bolan adamlar	adam	11		
kärhanalaryň ýatyrylmagy ýa-da işiniň bes edilmegi, işgär sanynyň ýa-da wezipe sanawynyň gysgaldylmagy bilen bagly iş ýerini ýitiren adamlar	adam	12		
ilkinji gezek iş gözleýän ýetim çagalar	adam	13		
bir ýa-da ondan köp kämillik ýaşyna ýetmedik çagany ýeke terbiýeleýän ene-atalar ýa-da olaryň ornuny tutýan adamlar	adam	14		
maddy ýagdaýy has pes maşgaladan bolan raýatlaryň beýleki toparlary	adam	15		
radiasiýa heläkçiliginiň netijesinden ejir çeken adamlar	adam	16		
10-njy setirden Zähmet we ilatyň iş bilen üpjünçiligi bölüminiň ýollanma haty boýunça işe kabul edilenler	adam	17		

Ýolbaşçy

_____ (F.A.A.)

_____ (goly)

Ýerine ýetiriji

_____ (wezipesi)

_____ (F.A.A.)

_____ (goly)

« ____ » _____ 20 ý.
(hasabatýň doldurylan senesi)

_____ (habarlaşmak üçin telefon belgisi)

« ____ » _____ 20 ý.
(hasabatýň tabşyrylan senesi)

Gysgaça görkezmeler

№ 1-paý (aýlyk) formasynyň maglumatlary hasabat aýynyň 25-i ýagdaýyna doldurylýar.

№ 1-paý (aýlyk) formasy boýunça hasabat ýuridiki taraplar we (ýa-da) olaryň düzüm birlikleri (eýeçilik görmüşine garamazdan), hususy telekeçiler tarapyndan düzülýär we özüniň ýerleşýän ýeri boýunça zähmet we ilatyň iş bilen üpjünçiligi bölümüne tabşyrylýar.

Ýuridik şahsyň ýerleşýän ýerinden başga administratiw birliğin çäginde ýerleşýän aýrybaşgalanan düzüm birlikleri (şahamçalar, wekillikler bölümler we beýlekiler) pudaklaýyn statistik hasabat formasyny ýerleşýän ýerindäki zähmet we ilatyň iş bilen üpjünçiligi bölümüne berýärler. Aýrybaşgalanan düzüm birlikleriniň pudaklaýyn statistik hasabatlylygy düzmek üçin zerur maglumatlary ýok bolan halatynda, olaryň ýerine hasabaty özünden ýokardaky guramasy (ministrlik, pudak edarasy we ş.m) düzýärler we aýrybaşgalanan birliğin bolýan ýerindäki zähmet we ilatyň iş bilen üpjünçiligi bölümüne berýärler.

Şeýle ýagdaýlarda özünden ýokardaky guramasy (ministrlik, pudak edarasy we ş.m) ýerleşýän ýerindäki zähmet we ilatyň iş bilen üpjünçiligi bölümüne beýleki welaýatlaryň etraplaryň (şäherleriň) çäklerinde ýerleşýän düzüm birlikleri boýunça maglumatlary goşmazdan hasabaty berýärler.

Forma boýunça hasabat zähmet we ilatyň iş bilen üpjünçilik bölümleri tarapyndan durmuş goraglylygyna aýratyn mätäçlik çekýän we zähmet bazarynda deň şertlerde bäsleşige ukypsyz raýatlara ýardam berýän döwlet hyzmatlaryny ýerine ýetirmek we zähmet bazaryna baha bermek maksady üçin ulanylýar.

01-nji setir boýunça hasabat döwründe işgärleriň sanaw boýunça ortaça sany hasabat aýynyň 25-i ýagdaýyna doldurylýar.

02-nji setir boýunça işleýän maýyplaryň jemi sany görkezilýär

03-nji setir boýunça zähmetiň aýratyn (zyýanly, aýratyn agyr) şertleri bolan işlerde (hünär synagynyň tassyklanylýan netijeleri boýunça) işleýän işgärleriň sany görkezilýär.

04-nji setir boýunça bellenilýän paýy hasaplamak üçin iş orunlarynyň sanaw boýunça ortaça sany görkezilýär.

05-nji setir boýunça bellenen paýyň göterimi görkezilýär.

06-njy setir boýunça bellenen paýa laýyklykda hasaplanan işgärleriň sany görkezilýär.

07-nji setir boýunça hasabat aýynyň ahyryna boş iş orunlarynyň sany görkezilýär

08-nji setir boýunça bellenen paýyň içinde boş iş orunlaryň sany görkezilýär.

09-njy setir boýunça işe kabul edilen adamlaryň sany görkezilýär.

10-njy setir boýunça bellenen paýa laýyklykda işe kabul edilen adamlaryň sany görkezilýär. Paýa laýyklykda işe ýerleşdirilmäge durmuş goraglylygyna mätäç raýatlaryň toparlary Türkmenistanyň Adalat ministrliğinde 2016-njy ýylyň 26-njy ýanwarynda 951 san bilen bellige alynan “Durmuş goraglylygyna aýratyn mätäçlik çekýän we zähmet bazarynda deň şertlerde bäsleşige ukypsyz raýatlary işe ýerleşdirmek üçin iş berijilere paýy bellemegiň tertibi hakynda Düzgünnama” laýyklykda kesgitlenýär.

Paýa laýyklykda işe ýerleşdirilmäge, girdeji çeşmesi bolmadyk (döwlet kömek puly hem-de Türkmenistan boýunça bellenen in pes aýlyk zähmet hakyndan geçmeýän maşgalanyň umumy girdejisi muňa girmeyär) durmuş goraglylygyna mätäç raýatlaryň şu aşakdaky toparlary degişlidir:

kärhanalaryň ýatyrylmagy ýa-da işiniň bes edilmegi, işgär sanynyň ýa-da wezipe sanawynyň gysgaldylmagy bilen bagly iş ýerini ýitiren adamlar;

medisina anyklaýyşynyň netijenasyna laýyklykda, saglyk ýagdaýy gulluk wezipelerini ýerine ýetirmäge päsgel bermeýän, öz saglygyna we beýleki raýatlaryň zähmetine howp salmaýan maýyplygy bolan adamlar;

radiasiýa heläkçiliginiň netijesinden ejir çeken adamlar;

maşgalada ýeke-täk ekleýji bolup duran adamlar;

ilkinji gezek iş gözleýän ýetim çagalalar;

bir ýa-da ondan köp kämilik ýaşyna yetmedik çagany ýeke terbiýeleýän ene-atalar ýa-da olaryň ornuny tutýan adamlar.

Raýatlaryň bu toparlaryna aýratyn halatlarda welaýatlaryň, welaýat hukukly şäherleriň, etraplaryň we etrap hukukly şäherleriň häkimliklerinde döredilen Durmuş goraglylygyna aýratyn mätäçlik çekýän we zähmet bazarynda deň şertlerde bäsleşige ukypsyz raýatlary işe ýerleşdirmek meselelerine seredýän toparlaryň çykaran karary esasynda maddy ýagdaýy has pes maşgaladan bolan raýatlaryň beýleki toparlary hem goşulyp bilner.

17-nji setir boýunça bellenen paýa laýyklykda zähmet we ilatyň iş bilen üpjünçiligi bölümleriň ýollanma haty boýunça işe kabul edilen adamlaryň jemi sany görkezilýär.